


Ukukhitjelelwa kwesiGaba sama-25 soMthethomlingwa

IKomitjhini yeHlanganyela yokubuyekeza uMthetho (i-Joint CRC) ibambe ukulalelwa komphakathi kizozoke iimfunda zeSewula Afrika ngomnyaka ween-2018. Umnqopho okunguwo wokubanjwa kokulalelwa nokukhulumisana nomphakathi bekukufumana iimpakamiso ezimibono nomfakela womphakathi mayelana nokuKhibelela isiGaba sama-25 soMthethosisekelo.

Ngesikhathi sokulalelwa komphakathi lokhu, kwabuzwa umphakathi imibuzo elandelako:

- **Ingabe isiGaba sama-25 soMthethosisekelo siliya ukubuyiswa kwenarha ngaphandle kokubhadela na?**
- **Ngimaphi amatjhuguluko enifisa ukuwabona asenzeka ukwenzela bona kube nokusebenziseka kuhle kwesiGaba sama-25 soMthethosisekelo?**



Ngubani okumele adlale indima begodu kumele abandakanyeke bunjani?

Boke abantu abathintekako, iinhlango kunye neenqhemba ezithintekako nezinekarere bayamenywa ukuzibandakanya ukudlala indima ngoku: Tlola imitlolo yeemphakamiso nemibono iqaliswe kuKomidi yesiKhatjhana emayelana nesiGaba sama-25 soMthethosisekelo.

Imitlolo yeemphakamiso nemibono kumele iqaliswe kuNobhala weKomidi yesiKhatjhana, uNom. Vhonani Ramaano mhlana zima- 29 kuMhlolanja 2020.

Address: 3rd floor, 90 Plein Street, Cape Town, 8000

Nge- Imeyili: section25@parliament.gov.za

Nge-WhatsApp: 081 410 5932

Ukukhambela ukulalelwa komphakathi:

Ukulalelwa komphakathi kuzokubanjwa mhlana zima-28 kuMhlolanja 2020 kuNyingi ezilikhomba kunye nabomasipalada bamadorobha amakhulu inarha yoke.

Ukuvalwa kwamakhambo nokujanyiswa kwemisebenzi enarheni okwamenezelwa nguMongameli u-Cyril Ramaphosa ngenyanga kaNtaka ngebanga likamabhubhisa i-Covid 19 kwabangela bona kujanyiswe ukulalelwa komphakathi eemfundeni ezintathu: i-Limpopo, iTlhwini Kapa neTjhangalanga Kapa. Njenganje ngaphasi kobujamo bezinga lokuthoma lokuvalwa kwamakhambo nokujanyiswa kwemisebenzi ukulalelwa komphakathi kuzokuragela phambili ukwenziwa ukuthoma mhlana **zima-22 ukuya zima-31 kuSewula 2020**

Ukufumana ilwazi elingeneleko mayelana nokwenza imitlolo yeemphakamiso nemibono kunye nokulalelwa komphakathi ngoMthethomlingwa, kungathintwa uNobhala wekomidi yesiKhatjhana emayelana nesiGaba sama-25 soMthethosisekelo, uNom. Vhonani Ramaano kuleminingwana:

Umtato: (021) 403 3820

Ufunjathwako: 083 709 8427

i-Imeyili: vramaano@parliament.gov.za

Kwenzakalani ngemva kokulalelwa komphakathi ngomNyaka ween-2018?

IKomitjhini yehlanganyela i- CRC eyalalela umphakathi yatlola umbiko obuthelelweko yawethula ngeNdlini yesiBethamthetho seNarha. Umbiko warhemisa irhelo leendaba ezilandeleko eziqakathekileko ezabekwa mphakathi:

- Kunokutjhigama kokungalingani kobunikazi benarha enarheni.
- Ukuvikela isikhathi sokubasebenzi kwabasebenzi bemaplasini, abantu ababaqatjhi bendawo emaplasini nalabo abahlala emplasini angaphasi kwesikhwama sobunikazi babantu abanengi okumele kuqinisekise.
- Ukukhwananisa, nokunganeli kwesabelomali sokubuyiswa kwenarha, okukhambisana nokuthayela kwamakghono embusweni kungokuvezwe kuvimba ikambiso yokubuyiswa kwenarha
- Umbuso ubawiwa bona wenze amano acacileko wokwabiwa kabutjha kwenarha ukulungisa ubutjhapaha bokungalingani bobulungiswa bangaphambili.
- UMthethosisekelo kumele uveze ngokucacileko ukuthathwa kwenarha ngaphandle kokubhadela njengendlela okunguyo efaneleko yokwaba kabutjha inarha.




IsiNdebele



PARLIAMENT
OF THE REPUBLIC OF SOUTH AFRICA

UKUKHITJELELWA KWESIGABA SAMA-25 SOMTHETHOMLINGWA



parliamentofrsa

UKUKHITJELELWA KWESIGABA SAMA-25 SOMTHETHOMLINGWA

Ngimiphi imibono ebeyivela kanengi ebantwini ngesikhathi sokulalelwa komphakathi?

Ukulalelwa komphakathi kwaphethwa ngeenqunto ezimibono emibili ebeyikhamba phambili nebeyiphikisana.

Umbono wokuthoma kukobana isiGaba sama-25 sisiqabo ekubuyisweni kwenarha ngaphandle kokubhadela, kumele sikhitjlelwe. Khulu isiGaba sama-25 (1), 25 (2) (b) nesama-25(3) zavezwa zimuraro.

Leziigatjana zibonwa zingezivikela ubunikazi bepahla eyafunyanwa ngesikhathi sobukoloni namalanga webandlululo. Umbono wesibili kukobana uMthethosisekelo njenganje uvumela ukubuyiswa kwenarha ngaphandle kokubhadela. Lombono usekelwa siGaba sesi-(2) (a), esiveza bona ipahla ingathathwa kwaphela ngokusebenzisa umthetho isibawo esijayelekileko ukwenzela ukusetjenziswa mphakathi.

Labo abaphikisa ukukhitjlelwa kwesiGaba sama-25 babuye baphakamisa bona iPalamende ikhuphe ikhwebule uMthetho wokuThathwa kweNarha (wama-63 womNyaka we-1975), bese iragisela phambili ukusebenza kweThathwa loMthethomlingwa wokuThathwa kweNarha ukwenzela bona likhambisane nesiGaba sama-25

Ngiziphi iimphakamiso zamuvanje ezibekwe yiKomidi yehlanganyela i-CRC?



Isiphakamiso sokuthoma 1

IsiGaba sama-25 soMthethosisekelo kumele sikhitjlelwe besicacise mayelana nokuthathwa inarha nepahla ngaphandle kokubhadela. Lokhu kuzokulungisa umlando omumbi wokuthathwa kumukwe abantu inarha, kuqinisekise ukufumaneka ngefanelo ukulingana ukufumana inarha bekuthuthukise ukulingana kwenengi lamaSewula Afrika.



Isiphakamiso sesibili 2:

IPalamende kumele yakhe ijamise ngokurhabileko amano azokusetjenziswa ukwenza iinkhabelelo ezifaneleko eengatjaneni ezifaneleko zesiGaba sama-25 zoMthethosisekelo.



Isiphakamiso sesithathu 3:

IPalamende kumele yethule, ikambiso beyiphasiswe uMthethomlingwa osikhabelelo ngaphambi kokuphela kwePalamende yeNtando yeNengi yeHlandla lesiHlanu ukwenzela ukubuyisa inarha ngaphandle kokubhadela.

IPalamende yanjenganje yeHlandla lesiThandathu isebenza ukuqedelela iinkhabelelo ezaphakanyiswako.

Iminqopho yoMthethomlingwa



IsiGatjana sesi-2 (b)

Sinikela bona ikhotho yomthetho ithathe isiqunto ukunikela bona kungabhadelwa litho lokha inarha namkha ipahla ithwathwa ngokubuyiswa nokuhlelwa kabutjha kwenarha.



IsiGatjana sesi-3

Sibeka imibandela nobujamo okumele kutjhejwe yiKhotho lokha ithatha isiqunto senani lemali okumele ibhadelwe.



IsiGatjana sesi-3A

Kumele kuphasiswe uMthetho weNarha ohlathulula ubujamo lokha ikhotho kumele ifikelele isiqunto ukobana kungaba nokubhadela litho ngokuthathwa kubuyiswe inarha namkha ipahla isb. uMthethomlingwa wokuBuyiswa kweNarha.

Kungebanga lani iPalamende ibuyelela ibamba ukulalelwa komphakathi godu?

IPalamende, ngokunikelwa igunya Mthethosisekelo iqinisekisa bona umphakathi uyabandakanyeka kizozoke iinkambiso zayo, ukufakahlanguka ukwakha imithetho. Ukufezekisa leligunya, iKomidi yesikhatjhana imema boke abantu abathintekako, iinhlanangano kunye neenqhema ezithintekako ukusebenzisana nayo ekukhitjlelweni koMthethosisekelo kweHlandla le-18, njengombana kunqophene nesiGaba sama-25.

IKomidi izokuqala itjheje yoke imibono eziimphamiso zomphakathi lokha kukhitjlelwa uMthethosisekelo ukwenzela bona iNdlu yesiBethamthetho seNarha ikwazi ukuphasisa uMthethomlingwa lo.

Kuqakatheke ngani ukuzibandakanya ukudlale indima?

Ukubandakanya umphakathi yikambiso yombuso wetjhaphuluko eqinisekisa ukulalelwa kwelizwi labantu lokha kwakhiwa kwenziwe imithetho.

Kuzokwenzakalani ngemva kokulalelwa komphakathi?

IKomidi yesikhatjhana izokubuyisela uMthethomlingwa ngeNdlini yesiBethamthetho seNarha ngemva kokubuthelela itjheje yoke imibono eziimphakamiso zomphakathi. Amalunga wePalamende ngeNdlini yesiBethamthetho seNarha azokuvoda mayelana nesiKhabelelo seHlandla le-18 soMthethomlingwa, bese uMthethomlingwa udluliselwa ngeNdlini yoMkhandlu weNarha oNgamele iimFunda (i-NCOP) ukukhulumisana neemfunda ngomthethomlingwa. Ngemva kobana umthetho uphasisiwe, uzokuvumela ukubuyiswa kwenarha nepahla ngaphandle kokubhadela.

"IPalamende eMlweni waBantu nenokuziPhendulela eBantwini, ilalela abantu"